

## सिंधु जूं सूरमियूं

पढ़णु / लिखणु

जीवन-कौशल ( ज़िंदगीअ जी सलाहियत ) / सरगर्मियूं

- नसुरु
- लोक साहित्य

- सूरमियुनि जो वर्णनु
- किरदारनि पारां पंहिंजे वतन लाइ प्यारु
- इंसान पारां पंहिंजी मंज़िल लाइ परमात्मा जो रस्तो वठणु

### सारु

शाह साहिब सूरमियुनि जो शाइरु आहे। संदसि शइर जा विषय आहिनि- इश्कु, विछोड़ो, कुर्बानी ऐं खुदी ख़तमु करण खां पोइ माशुक ऐं आशिक जो विसाल।

- शाह लतीफ़ जूं लिखियल सत लोक कथाऊं आहिनि- लीला चनेसरु, मूमल राणो, उमरु मारुई, नूरी ऐं ज़ाम तमाची, सुहिणी मेहार, ससुई पुन्हूं, सोरठि राइडियाचु।
- उमर मारुई- थर जे मलीर गोठ में हिकु शख़्सु रहंदो हो, हुनजो नालो पालिणो हो। हुनजी डोहिटीअ जो नालो मारुई हो।
- फोगसेन मारुईअ जी सूंहं ते दिलि हारे वेठो हो। पर मारुईअ जो मडिणो खेतसेन सां थी चुको हो।
- फोगसेन बि साड विचां वेर वणह जा पह पचाइण लगो। हुन उमर सां मारुईअ जे सूंहं जी वाखाणि कई।
- जडहिं मारुई खूह ते पाणी भरे रही हुई, तडहिं उमर फोगसेन सां गडु वजी, मारुईअ खे पंहिंजे महल में वठी आयो।
- उमर मारुईअ खे घणेई लालच डिना, पर मारुई न मजी। तडहिं उमर मारुईअ खे क़ैद करे छडियो।
- आख़िर में उमर मारुनि ड़ाहुं नियापो मोकिलियाई त मारुईअ खे अची वठी वजो। मारु मारुईअ खे मलीर वठी आया। पर खेतसेन जे अंदर में खुटिको रहिजी वियो त मारुई पंहिंजे सत ते काइमु हुई या ना।
- मारुईअ तपियल शीख़ खे पंहिंजे हथ में खंयो ऐं इम्तिहान डिनो पर खेसि लहस बि न आई ऐं मारुई सती साबित थी।
- सोरठि ऐं राइडियाचु- झूनागढ में हिकु राजा राजु कंदो हो, उनजो नालो राइडियाचु हो।
- राजा जी भेण खे औलाद कोन हो। हिक जोतिषीअ चयुसि त तोखे पुटु ज़मंदो पर तुंहिंजे माउ जो सिरु कटींदो।
- राजा जी भेण खे पुटु जाओ त उनखे जोतिषीअ जी अगकथी याद अची वेई ऐं दासीअ खे ख़तमु करण लाइ चयाई। पर दासी ब़ार जो मासूम चेहरो डिसी, उनखे संदूक में विझी, दरियाह में फिटो करे आई।

### अचो त समुझूं

- हिन सतनि सूरमियुनि जे ज़रीए शाह साहिब ईश्वर खे पाइण जो रस्तो बुधायो आहे।
- मारुईअ जी हुब अलवतनी याने पंहिंजे वतन लाइ प्यारु शाह पंहिंजे रसाले में हिक सुहिणे मिसाल सां पेशि कयो आहे।
- शाह साहिब सिंधीअ जो सिरमोरु शाइरु आहे। शाह पंहिंजियुनि लोक कथाउन में सूरमियुनि बाबति रूहानी राजनि ड़ाहुं इशारा कया आहिनि।
- हिन सबक़ में इहो बि समुझायो वियो आहे त इंसानु पंहिंजी मंज़िल खे हासिलु करण लाइ सच जी राह ते हले। दुनिया में केतिरियूं बि लहरूं ऐं लोड़ा छो न अचनि, उन्हनि खां बेडपो थी, मुक़ाबिलो करे त उन जी जीत ज़रूर थींदी। जीअं मारुईअ जे सबक़ में असां सिखियासीं।
- हिन सबक़ जे ज़रीए असां बी माना बि समुझी सधूं था त इंसानु कहिडे नमूने परमात्मा जी मंज़िल ते पहुची सघे थो।
- हिन सबक़ में शाह जी सूरमी सोरठ जो चरित्र चित्रण शाह तमाम सुहिणे नमूने ऐं सोज़ भरियो कयो आहे।

- संदूक राजा अनीराय जे मुल्क में वजी निकितो। उते हिक चारण संदूक मां बार खे खणी अची पंहिंजी ज़ाल खे डिनो। हुनजो नालो रखियाऊं बीजल।
- बीजल जडहिनं वडो थियो, तडहिनं हिक डींहं हुनखे झंगल में सुरीलो आवाज बुधण में आयो। तडहिनं हुनजी नजर वण ते पियल हरण जे सुकल आडनि ते पेई, जो हवा लगण करे उन मां सुरीलो आवाज पिए निकितो।
- रत्ने कुम्भार जी धीअ सोरठि राइडियाच जी राणी बणी। राजा अनीराय खे इहा गाल्हि न वणी।
- राइडियाच खां बदिलो वठण लाइ हीरनि जवाहरनि जो थाल्हु भरे सारे मुल्क में होको डिनाई त जेको अनीराय जी मंशा पूरी कंदो, तहिनं खे हीउ थाल्हु मिलंदो। बीजल जी ज़ाल उहो थाल्हु वरितो।
- राजा अनीराय बीजल खां हीरनि जवाहरनि जे बदिले राइडियाच जो सिरु घुरियो। बीजल झूनागढ़ आयो। बीजल जो सुरीलो आवाज बुधी राजा राइडियाच बीजल खे चयो त तोखे जेको खपेई, सो घुरु।
- बीजल राजा राइडियाच जो सिरु घुरियो। राजा पंहिंजो वचन पूरो कयो ऐं बीजल खे पंहिंजो सिरु कटे डिनो।
- राइडियाच जी राणी वरी पतिव्रता नारी हुई, जहिनं राइडियाच जे वियोग में कुर्बानी डिनी ऐं हिकु मिसाल काइमु कयो।

## अहमु नुक्ता

- शाह साहिब सूरमियुनि जो शाइरु आहे। संदसि हिक सूरमीअ जी सीरत बीअ खां निराली आहे।
- शाह साहिब लोक साहित्य जे झूनियुनि लोक कथाउनि जो वर्णन कयो आहे। शाह साहिब पंहिंजे लोक कथाउनि में सूरमियुनि खे अहमियत डिनी आहे। इनकरे उनवान में पहिरीं सूरमीअ जो नालो अचे थो।
- मारुईअ जे सत जी भेट सीता सां कई वेई आहे। मारुई पंहिंजे सत ते काइमु रही। राजाई महल में रहंदे बि हुन खाधे-पीते जा ताम त्यागिया ऐं पंहिंजे मुल्क खे सदाई याद कंदी हुई।
- बीजल गाइणे, हीरनि जवाहरनि जी लालच ते राजा राइडियाच जो सिरु घुरियो, तडहिनं राजा पंहिंजे वचन मूजबु सिरु धड़ खां अलगि करे लाहे डिनो।
- शाह जूं इहे सूरमियूं सिंधी अदब जा बेबहा गहिणा बणिजी हिकु मिसाल काइमु कनि थियूं।

## वधीक खां वधीक मार्कू कीअं हासिल कजनि

- सबक खे दिलचस्पु बणाइण लाइ अहमु नुक्तनि खे अलगि लिखणु घुरिजे।

## इहो जाणणु पिण जरूरी आहे

- सचे सालिक खे हिन दुनिया जे बंदीखाने में असुलु आरामु कोन थो अचे।
- सांसारिक पीड़ा खे भोगींदे, इंसान परमात्मा खे पाइण लाइ कोशिशूं करे थो।
- इंसान परमात्मा सां मिली हिकु थिए थो ऐं परम सुख खे माणे थो।

## पंहिंजी कथ/परख करियो

1. मारुईअ जे वतन जो नालो हो-  
(अ) केच मकरान (ब) उमर कोट  
(स) मलीर (द) भंभोर [ ]
2. झूनागढ़ जे राजा जो नालो हो-  
(अ) राजा अनीराय (ब) राजा राइडियाचु  
(स) राजा उमर (द) ज़ाम तमाची [ ]
3. शाह जे सतनि सूरमियुनि जा नाला लिखी चार्टु ठाहियो।
4. सोरठ जी सीरतनिगारीअ ते रोशिनी विझो।